

śiva tāṇḍava stotram

jaṭāṭavīgalajjalpravāhapāvitasthale
 galevalambya lambitām bhujaṅgatuṅgamālikām |
 ḍamaḍḍamaḍḍamaḍḍamannināḍavaḍḍamarvayaṃ
 cakāra caṇḍatāṇḍavaṃ tanotu naḥ śivaḥ śivam || 1 ||

jaṭākaṭāhasambhramabhramannilimpanirjharī-
 -vilolavīcivallarīvirājamānamūrdhani |
 dhagaddhagaddhagajjalallalāṭapaṭṭapāvake
 kiśoracandraśekhara ratiḥ pratikṣaṇaṃ mama || 2 ||

dharādharendranandinīvilāsabandhubandhura
 sphuraddigantasantatipramodamānamānase |
 kṛpākaṭākṣadhoraṇīniruddhadurdharāpadi
 kvaciddigambare mano vinodametu vastuni || 3 ||

jaṭābhujāṅgapiṅgaḷasphuratphaṇāmaṇiprabhā
 kadambakuṅkumadravapraliptadigvadhūmukhe |
 madāndhasindhurasphurattvaguttarīyamedure
 mano vinodamadbhutaṃ bibhartu bhūtabhartari || 4 ||

sahasralocanaprabhṛtyaśeṣalekhaśekhara
 prasūnadhūḷidhoraṇī vidhūsarāṅghripīṭhabhūḥ |
 bhujaṅgarājamālayā nibaddhajāṭajūṭaka
 śriyai cirāya jāyatām cakorabandhuśekharaḥ || 5 ||

lalāṭacatvarajjaladdhanañjayasphuliṅgabhā-
 -nipīṭapañcasāyakaṃ namannilimpanāyakam |
 sudhāmayūkhalekhayā virājamānaśekharaṃ
 mahākapālisampadeśirojaṭālamastu naḥ || 6 ||

karāḷaphālapaṭṭikādhagaddhagaddhagajjalala-
 ddhanañjayādharīkṛtapracaṇḍapañcasāyake |
 dharādharendranandinīkucāgracitrapatraka-
 -prakalpanaikaśilpini trilocane matirmama || 7 ||

navīnameghamaṇḍalī niruddhadurdharasphurat-
 kuhūnīśīthinītamaḥ prabandhabandhukandharaḥ |
 nilimpanirjharīdharastanotu kṛttisindhuraḥ
 kaḷānidhānabandhuraḥ śriyaṃ jagaddhurandharaḥ || 8 ||

praphullanīlapaṅkajaprapaṅcakālimaprabhā-
 -vilambikaṅṭhakandalīruciprabaddhakandharam |
 smaracchidaṃ puracchidaṃ bhavacchidaṃ makhacchidaṃ
 gajacchidāndhakacchidaṃ tamantakacchidaṃ bhaje || 9 ||

agarvasarvamaṅgaḷākaḷākadambamañjarī
 rasapravāhamādhurī vijṛmbhaṅāmadhuvratam |
 smarāntakaṃ purāntakaṃ bhavāntakaṃ makhāntakaṃ
 gajāntakāndhakāntakaṃ tamantakāntakaṃ bhaje || 10 ||

jayatvadabhnavibhramabhramadbhujāṅgamaśvasa-
 -dvinirgamatkramasphuratkarālaphālahavyavāṭ |
 dhimiddhimiddhimidhvananmṛdaṅgatuṅgamaṅgaḷa
 dhvanikramapravartita pracāṇḍatāṇḍavaḥ śivaḥ || 11 ||

dr̥ṣadvicitralpayorbhujāṅgamauktikasrajor-
 -gariṣṭharatnaloṣṭhayoḥ suhṛdvipakṣapakṣayoḥ |
 tṛṣṇāravindacakṣuṣoḥ prajāmahīmahendrayoḥ
 samaṃ pravartayanmanaḥ kadā sadāśivaṃ bhaje || 12 ||

kadā nilimpanirjharīnikuñjakoṭare vasan
 vimuktadurmatiḥ sadā śiraḥsthamañjaliṃ vahan |
 vimuktalolalocano lalāṭaphālalagnakaḥ
 śiveti mantramuccaran sadā sukhī bhavāmyaham || 13 ||

imaṃ hi nityamevamuktamuttamottamaṃ stavaṃ
 paṭhansmaranbruvannaro viśuddhimetisantatam |
 hare gurau subhaktimāśu yāti nānyathā gatiṃ
 vimohanaṃ hi dehināṃ suśaṅkarasya cintanam || 14 ||

pūjāvasānasamaye daśavaktragītaṃ yaḥ
 śambhupūjanaparaṃ paṭhati pradoṣe |

tasya sthirāṃ rathagajendraturaṅgayuktāṃ
lakṣmīṃ sadaiva sumukhiṃ pradadāti śambhuḥ ॥ 15 ॥

Web Url: <http://www.vignanam.org/veda/shiva-tandava-stotram-english.html>